



[www.oljan.fo](http://www.oljan.fo)

Jan Müller

04 - 07 - 2012

## Thor við í spennandi verkætlan við Jan Mayen

Nú um dagarnar kom eitt av skipunum í flotanum hjá Thor heim av leiðunum við Jan Mayen. Tað var ikki eitt av fiskiskipunum við fullari last men eitt av veteranskipunum í frálandaflootanum, Thor Assister, sum í farnu við kom á Havnina eftir olju og aðrari útgerð til norska seismikkskipið Nordic Explorer, sum skjýtur seismikk á leiðunum við Jan Mayen fyri norska statin. Thor Assister fekk herfyri uppgávuna at vera partur av eini spennandi verkætlan, sum vónir eru til einaferð í framtíðini kann slóða fyri oljuleiting við Jan Mayen. Tað eru norskir myndugleikar, sum hava leigað PGS skipið Nordic Explorer til at skjóta seismikk í góðar tríggar mánaðir. Thor reiðarríið í Hósvík, sum veruliga hevur gjørt ein vørr í altjóða seismikkvinnuni við sínum góðu tænastrá og harvið hevur verið við at seta føroyska frálandavinnu á heimskortið, hevur leingi havt sera gott samstarv við PGS, eitt av teimum stóru og mest týðandi feløgnum í altjóða seismikkvinnuni. Tað hevur gjørt avtalu um at leiga út eitt av sínum skipum at vera bæði standby-og útgerðskip hjá Nordic Explorer. Ein uppgáva, sum skipið hevur víst seg at vera sera væl egnað til. Herfyri kom seismikkskipið á Havnina at gera klárt til ta stóru og spennandi uppgávuna. Norsku myndugleikarnir hava saman við PGS nevnliga gjørt av at royna Føroyar sum útgerðarstað fyri alla verkætlanina. Hetta er sum so eitt nýbrot fyri føroyska frálandavinnu og fyri Føroyar. Hervið sleppa føroyskar fyrirkur og tænastráveitarar sum heild at vísa, hvat teir duga til. Og riggar henda fyrsta verkætlan av sínum slag væl, so kann hon rudda slóð fyri øðrum líknandi uppgávum í framtíðini. Fyrsta stigið varð tí at gera út Nordic Explorer í Havn, áðrenn tað setti kós móti leiðunum við Jan Mayen. Hetta hendi fyri nøkrum vikum síðani, har skipið lá á Havnini í nógvar dagar og gjørði klárt til at fara norður í hav. Nú var so tíðin komin hjá Thor Assister at fara til Føroya eftir olju og ymsari útgerð. Thor í Hósvík er eisini

agentur fyri PGS. Oljan.fo nýtti høvi at vitja umborð á hesum fyri føroyska frálavinnu sera spennandi og søguríka skipi, sum hevur arbeitt á fleiri av heimsins høvum, heilt úr heitari londum sum Papua New Guinea og Madagaskar til tað meira kalliga Arktis. Vit hava tosað við tveir av føroysku manningini, nevniliga skiparan og maskinstjóran. Tær samrøðurnar koma á oljan.fo í næstum. Myndir - Thor Assister á Havnini eftir útgerð til seismikkskipið Nordic Explorer, sum skjýtur seismikk við Jan Mayen fyri norska statin. Myndatøka oljan.fo/Jan Müller